

बनगाड कुपिण्डे नगरपालिका सल्यानको

## पञ्चवर्षीय नगर शिक्षा योजना

(२०८०-२०८४)

# Municipal Education Plan (2080-2084)



बनगाड कुपिण्डे नगरपालिका  
शिक्षा, युवा तथा खेलकुद शाखा  
सल्यान  
कर्णाली प्रदेश  
नेपाल



## बनगाड कुपिण्डे नगरपालिका नगर कार्यपालिकाको कार्यालय

सल्यान  
कर्णाली प्रदेश, नेपाल

### मेरा दुई शब्द

मिति: २०८०/०३/०७ गते

नेपालको संविधानले मार्फत स्थानिय तहमा प्रदान गरेको शिक्षाको अधिकारको कार्यान्वयन मार्फत सर्वसुलभ तथा जीवनोपयोगी शिक्षा उपलब्ध गराउने स्थानिय तहको कर्तव्य हुन आउँछ । समग्र विकासको मुख्य आधार नै शिक्षा भएको हुनाले बनगाड कुपिण्डे नगरपालिकाले शिक्षा क्षेत्रलाई उच्च प्राथमिकतामा राखी बजेटको ठूलो हिस्सा शिक्षा क्षेत्रमा छुट्याउन यो योजना अघि सारेको छ । यस नगरपालिकाले शिक्षालाई पहिलो प्राथमिकतामा राखि पूर्वाधार निर्माणका अतिरिक्त बालबालिकाहरूको शिक्षामा पहुँच, सिकाई सुनिश्चितता, गुणस्तर सुधार, टिकाउ दरमा सुधार, सुशासन र व्यवस्थापन, प्राविधिक शिक्षाको विकासमा विशेष ध्यान दिएका छौं । स्वीकृत शिक्षक दरवन्दी कम रहेकोले हामीले विद्यालय समायोजना, दरवन्दी मिलान र अपुग शिक्षकको व्यवस्थापन गर्ने गरी योजना अघि बढाएका छौं । अभिभावक शिक्षा, स्थानीय पाठक्रम निर्माण, पाठ्योजना सहितका शिक्षण क्रियाकलाप, प्रविधिमैत्री सिकाइ लगायतका शैक्षिक कार्यक्रममा जोड दिइएको छ ।

निःशुल्क र अनिवार्य शिक्षाको कार्यान्वयनमा बनगाड कुपिण्डे नगरपालिका प्रतिवद्ध र क्रियाशील छ । शैक्षिक उपलब्धी वृद्धिका लागि प्रधानध्यापक, शिक्षक, विद्यालय व्यवस्थापन समिति, शिक्षक अभिभावक सङ्घ र अभिभावकलाई थप जिम्मेवार बनाउने कोशिस गरिएको छ । लगानी अनुसारको प्रतिफल कसरी प्राप्त गर्ने भन्ने चुनौति पनि हामी सामु रहेको छ । पालिकाले वर्तमान शैक्षिक अवस्थालाई मध्यनजर गरि आगामी ५ वर्ष भित्र विद्यालय शिक्षामा व्यापक सुधार गरी शैक्षिक गन्तव्यको थलोको रूपमा विकास गर्न लागि परेको छ । आगामी ५ वर्ष भित्र नगरपालिका भित्रका विद्यालय जाने उमेरका सबै बालबालिकाको शिक्षामा पहुँच सुनिश्चित गरी, सबैका लागि सुरक्षित, गुणस्तरिय, प्रतिस्पर्धी, प्रविधिमैत्री, बालमैत्री तथा अपाङ्गतामैत्री वातावरणमा, रोजगारमूलक र उत्पादनमुखी शिक्षाको अवसर प्रदान गरी दक्ष जनशक्ति उत्पादनमा जोड दिन पञ्चवर्षिय शैक्षिक योजना निर्माण गरिएको छ । यस योजनाले शिक्षाका मुदाहरूलाई सम्बोधन गर्ने र यसको पुर्ण कार्यान्वयनका लागी नगरपालिका प्रतिवद रहेको छ । यसको कार्यान्वयनको क्रममा सबै पक्षबाट पुर्ण सहयोग रहने कुरामा म विश्वस्त छु ।

धन्यवाद !

कर्ण बहादुर बुढाथोकी  
नगर प्रमुख



**बनगाड कुपिण्डे नगरपालिका**  
**नगर कार्यपालिकाको कार्यालय**  
**शिक्षा, युवा तथा खेलकुद शाखा**  
**सल्यान**  
**कर्णाली प्रदेश, नेपाल**

हाम्रो भनाइ

मिति: २०८०/०३/०७ गते

बनगाड कुपिण्डे नगरपालिका शिक्षाको विकास व्यवस्थित र प्रभावकारी रूपमा कसरी गर्न सकिन्छ भन्ने सवालमा पनि प्रयासरत र उत्तिकै चिन्तनशील छ । शिक्षा क्षेत्रको विकास र उन्नयन कसरी गर्ने भन्ने सवालमा बनगाड कुपिण्डे नगरपालिकाले विशेष योजनाहरू अगाडि सारेको छ । शैक्षिक गुणस्तरका साथै आधारभूत तहसम्मको शिक्षामा सबैलाई अनिवार्य र निःशुल्क प्रत्याभूति दिलाउन बनगाड कुपिण्डे नगरपालिका क्रियाशील रहेको छ ।

शिक्षामा गरिएको लगानीलाई परिणाममुखी बनाउन सबै जिम्मेवार बन्नुपर्ने अहिलेको आवश्यकता हो । यसका लागि पुरस्कार र दण्डको नीति कार्यान्वयन गर्न शिक्षा, युवा तथा खेलकुद शाखा प्रतिवद्ध छ । सबैलाई शिक्षाको पहुँचमा ल्याउन तथा युग सुहाउदो शैक्षिक गुणस्तर कायम गर्न सरोकारवालाको सहभागिता र अपनत्वको खाँचो उतिकै छ । बनगाड कुपिण्डे नगरपालिकाको वास्तविक शैक्षिक अवस्था र आगामी योजनाको रोड म्यापका रूपमा पञ्चवर्षीय शिक्षा योजना निर्माण गरिएको छ । यसमा बनगाड कुपिण्डे नगरपालिका क्षेत्रको शिक्षक, विद्यार्थी, निर्देशन, भौतिक अवस्था लगायतका पक्षसँग सम्बन्धित लक्ष्य, रणनीति, कार्यनीति तय गरिएको छ । यसले शिक्षासँग सम्बन्धित कार्यक्रम सञ्चालन गर्न महत्वपूर्ण आधार प्रदान गरेको छ । हचुवाका भरमा बजेट विनियोजन गर्ने प्रवृत्तिको अन्त्य यसले गर्ने विश्वास लिइएको छ ।

शिक्षाको यस योजनालाई सकेसम्म त्रुटिरहित बनाउने प्रयास गरिएको छ । कुनै त्रुटि फेला परेमा सकारात्मक सुझावको अपेक्षा समेत गर्दछु । शिक्षा योजना निर्माणका लागि आवश्यक समन्वय र निर्देशन प्रदान गर्ने नगरपालिका प्रमुख, उपप्रमुख र प्रमुख प्रशासकीय अधिकृतसहित सबैलाई विशेष धन्यवाद व्यक्त गर्दछु । पञ्चवर्षीय शिक्षा योजना निर्माण गरेर बनगाड कुपिण्डे नगरपालिकाको शिक्षा क्षेत्रका योजनाहरूलाई व्यवस्थित गर्न सहयोग गर्ने र तोकिएको जिम्मेवारी पूरा गर्न अहोरात्र खटिने मेरिगोल्डका कार्यकारी निर्देशक शैक्षिक अभियान्ता पुरुषोत्तम गिरीलाइ विशेष धन्यवाद व्यक्त गर्दछु । साथै यस योजना बनाउनका लागी अहोरात्र खट्टने योजना निर्माण कार्यदलका संयोजक तथा सामाजिक विकास समितिका अध्यक्ष समेत रहेका वडा नम्बर ७ का अध्यक्ष जिवनसिंह ठकुरीलाइ धन्यवाद दिन चाहन्छु ।

शिक्षा योजना निर्माणका क्रममा सल्लाह, सुझाव र आवश्यक तथ्याङ्क प्रदान गरेर सहयोग पुर्याउने विद्यालय व्यवस्थापन समिति, शिक्षक अभिभावक सङ्घका पदाधिकारी, राजनीतिक दल, वुद्धिजीवि, सबै विद्यालयका प्रधानाध्यापक, शिक्षक विद्यार्थी, नगरपालिकाको विभिन्न शाखा, फाँटमा कार्यरत सम्पूर्ण कर्मचारी तथा शिक्षाप्रेमी सबैमा विशेष आभार प्रकट गर्दछु ।

धन्यवाद !

चक्र बहादुर रावत  
शाखा प्रमुख